

ບົດລາຍງານປະຈຳປີ
2024



ອົງການ
ມະນຸດສະທຳເພື່ອຄົນສູ່ຄົນ







ສາລາບານ:



ໂຄງການຂອງພວກເຮົາ	4
ຂົງເຂດວຽກງານ	5
ກ່ຽວກັບພວກເຮົາ ແລະ ສິ່ງທີ່ພວກເຮົາເຮັດ	6
ສິ່ງແວດລ້ອມ ແລະ ກະສິກຳແບບຍືນຍົງ	8
ການປົກປັກຮັກສາຊີວະນາໆພັນ ແລະ ປ່າໄມ້	11
ວຽກງານສາທາລະນະສຸກ ແລະ ການປ້ອງກັນ	
ພະຍາດ	12
ການຊອກຫາຄົນເປັນພະຍາດວັນນະໂລກ	16
ການພັດທະນາຊຸມຊົນ	20
ສຸຂະພາບແມ່ ແລະ ເດັກ ແລະ ໂພສະນາການ	21
ພາບລວມທາງດ້ານການເງິນ	22
ສະຫະພັນມະນຸດສະທຳເພື່ອຄົນສູ່ຄົນ	23

ໂຄງການຂອງພວກເຮົາ



- ★ ໂຄງການສະໂມສອນຊາວກະສິກອນເພື່ອ
ແມ່ຍິງອົບພະຍົບ ແລະຊົນເຜົ່າ
- ★ ໂຄງການຈັດຕັ້ງກຸ່ມຊາວກະສິກອນພູຫີນບູນ
- ★ ໂຄງການຈັດຕັ້ງກຸ່ມຊາວກະສິກອນຢູ່ເມືອງໃຊບົວທອງ
- ★ ໂຄງການຈັດຕັ້ງກຸ່ມຊາວກະສິກອນຢູ່ເມືອງມະຫາໃຊ
ແລະ ຍົມມະລາດ
- ★ ໂຄງການຈັດຕັ້ງສະໂມສອນຊາວກະສິກອນເພື່ອ
ສຸຂະພາບ ແລະ ຊີວິດການເປັນຢູ່
- ★ ໂຄງການການຄວບຄຸມພະຍາດວັນນະໂລກ
ຢູ່ແຂວງສະຫວັນນະເຂດ



ພະນັກງານ 48 ຄົນ



6
ຫົວໜ່ວຍໂຄງການ



ເຂົ້າເຖິງປະຊາຊົນ
ຫຼາຍກ່ວາ
306,150

ຂົງເຂດວຽກງານ



ວຽກງານການພັດທະນາຊຸມຊົນ

- ສ້າງກຸ່ມປະຕິບັດງານຂອງໝູ່ບ້ານ ແລະ ສ້າງຂີດຄວາມສາມາດໃນການສ້າງລາຍໄດ້, ຄວາມໝັ້ນຄົງດ້ານສະບຽງອາຫານ, ການດູແລເດັກ, ສຸຂະພາບ, ແລະ ການປ່ຽນແປງຂອງດິນຟ້າອາກາດ.
- ການຝຶກອົບຮົມທັກສະຂອງແມ່ຍິງ ແລະ ໄວໜຸ່ມ ໃນການຮູ້ໜັງສື ແລະ ທັກສະການເປັນຜູ້ປະກອບການ.
- ສູນດູແລເດັກ ແລະ ສະໂມສອນຊາວໜຸ່ມ.
- ໂຄສະນາເພື່ອດູແລສິ່ງແວດລ້ອມ.



ວຽກງານສິ່ງແວດລ້ອມ ແລະ ກະສິກໍາແບບຍືນຍົງ

- ພັດທະນາຄວາມສາມາດຂອງຊາວກະສິກອນຂະໜາດນ້ອຍ ເພື່ອເພີ່ມທະວີການຜະລິດກະສິກໍາ ແລະ ການເຊື່ອມກັບຕໍ່ຕະຫຼາດ.
- ຊ່ວຍເຫຼືອຊາວກະສິກອນຂະໜາດນ້ອຍໃຫ້ທົນທານ ແລະ ສາມາດປັບຕົວເຂົ້າກັບໄພພິບັດ ແລະ ອັນຕະລາຍຈາກດິນຟ້າອາກາດ.
- ຈັດຕັ້ງຊາວກະສິກອນຂະໜາດນ້ອຍເພື່ອແລກປ່ຽນຄວາມຮູ້ດ້ານການປູກຝັງ ແລະ ຊ່ວຍເຫຼືອເຊິ່ງກັນ ແລະ ກັນໄດ້ໃນຊຸມຊົນ.



ວຽກງານສາທາລະນະສຸກ ແລະ ການປ້ອງກັນພະຍາດ

- ການຊອກຫາ ແລະ ໃຫ້ການຊ່ວຍເຫຼືອກໍລະນີຜູ້ເປັນພະຍາດວັນນະໂລກຢູ່ໃນຊຸມຊົນ.
- ການໃຫ້ຄວາມຮູ້ກ່ຽວກັບໂລກ HIV, ການດູແລ ແລະ ການຊ່ວຍເຫຼືອ
- ສະຫນັບສະຫນູນດ້ານໂພຊະນາການ
- ສະຫນັບສະຫນູນສຸຂະພາບແມ່ ແລະ ການດູແລເດັກ.

ອົງການມະນຸດສະທຳເພື່ອຄົນສູ່ຄົນປະຊາລາວ

ພວກເຮົາແມ່ນໃຜ

ອົງການມະນຸດສະທຳເພື່ອຄົນສູ່ຄົນແມ່ນອົງການຈັດຕັ້ງສາກົນທີ່ບໍ່ໄດ້ສັງກັດລັດ ມີຫ້ອງການຜູ້ຕາງໜ້າຢູ່ໃນ ສປປ ລາວ. ອົງການມະນຸດສະທຳເພື່ອຄົນສູ່ຄົນແມ່ນສະຫະພັນສາກົນທີ່ເຮັດວຽກຢູ່ໃນ 29 ປະເທດທົ່ວໂລກ ຍ້ອນກັບຄືນໄປໃນປີ 1977 ທີ່ໄດ້ດຳເນີນໂຄງການທຳອິດໃນປະເທດຊິມບັບເວ ແລະ ໂມຊຳບິກ.

ອົງການມະນຸດສະທຳເພື່ອຄົນສູ່ຄົນປະຊາລາວມຸ່ງໝັ້ນຮ່ວມກັບຄົນທຸກຍາກໃນຂະບວນການລວມທີ່ສະໜັບສະໜູນປະຊາຊົນໃຫ້ມີການປ່ຽນແປງ, ປັບປຸງຊີວິດການເປັນຢູ່ ແລະ ແກ້ໄຂບັນຫາຂອງເຂົາເຈົ້າ. ພວກເຮົາເຊື່ອໝັ້ນວ່າຄວາມທຸກຍາກສາມາດຜ່ານຜ່າໄດ້ໂດຍການປະສານສົມທົບ, ຊຸມຊົນໄດ້ປັບປຸງຊີວິດການເປັນຢູ່, ກະສິກຳແບບຍືນຍົງ, ສາທາລະນະສຸກ ແລະ ປ້ອງກັນພະຍາດ, ການຜະລິດ ແລະ ລາຍໄດ້ເພີ່ມຂຶ້ນ, ການສຶກສາ, ການສ້າງຄວາມເຂັ້ມແຂງຂອງແມ່ຍິງ ແລະ ການປົກປ້ອງສິ່ງແວດລ້ອມ. ດ້ວຍພື້ນຖານຂອງການຕໍ່ສູ້ແມ່ນຄົນທຸກຍາກທີ່ມີສ່ວນຮ່ວມໃນການປ່ຽນແປງຊະຕາກຳຂອງຕົນ, ພວກເຮົາຮ່ວມກັບເຂົາເຈົ້າ, ກັບລັດຖະບານ ແລະ ກຳລັງທີ່ກ້າວໜ້າ. ໃນລະດັບຊາດ ແລະ ສາກົນ ໃນຄວາມພະຍາຍາມລວມ ເພື່ອຫັນປ່ຽນ ແລະ ໃນໄລຍະຍາວ ເພື່ອລົບລ້າງສະພາບການທີ່ມີຢູ່ຂອງຄົນທຸກຍາກ.

ວຽກງານຂອງພວກເຮົາແມ່ນອີງໃສ່ຈັນຍາບັນຂອງມະນຸດສະທຳ. ພວກເຮົາຍອມຮັບແນວຄວາມຄິດທີ່ວ່າປະຊາຊົນເປັນຈຸດໃຈກາງຂອງການພັດທະນາຂອງຕົນເອງເປັນກຳລັງຂັບເຄື່ອນ, ແລະການປ່ຽນແປງທີ່ຍືນຍົງແມ່ນຖືກສ້າງຂຶ້ນໂດຍຜ່ານຂະບວນການຮ່ວມມື.

ເມື່ອປະຊາຊົນຮ່ວມມືກັນແລະມີສ່ວນຮ່ວມໃນການປະຕິບັດທົ່ວໄປ, ພວກເຮົາຊອກຫາວິທີທີ່ດີກວ່າ. ເມື່ອປະຊາຊົນເປັນຈຸດໃຈກາງຂອງຂະບວນການຕັດສິນໃຈ ແລະ ການຈັດຕັ້ງປະຕິບັດ ແລະ ການປະເມີນຜົນວຽກງານ, ເຂົາເຈົ້າຈະສ້າງການພັດທະນາໃຫ້ເກີດຂຶ້ນ.

ພວກເຮົາເຮັດຫຍັງ

ກະສິກຳແບບຍືນຍົງ ແລະ ສິ່ງແວດລ້ອມ ຊາວກະສິກອນຂະໜາດນ້ອຍແມ່ນນັກຕໍ່ສູ້ແຖວໜ້າຕໍ່ກັບວິກິດການສະພາບອາກາດ ແລະ ຄວາມອຶດຫິວຂອງໂລກ. ເຂົາເຈົ້າຮັກສາຊຸມຊົນຂອງເຂົາເຈົ້າດ້ວຍລະບົບອາຫານທ້ອງຖິ່ນທີ່ທົນທານ, ແຕ່ວ່າພຽງແຕ່ຖ້າເຂົາເຈົ້າສາມາດຈະເລີນເຕີບໂຕຢູ່ໃນດິນຂອງເຂົາເຈົ້າ. ພວກເຮົາສ້າງຄວາມເຂັ້ມແຂງໃຫ້ແກ່ຊາວກະສິກອນຂະໜາດນ້ອຍໂດຍຜ່ານສະໂມສອນຊາວກະສິກອນ, ພື້ນທີ່ນຳພາຊຸມຊົນບ່ອນທີ່ຄວາມຮູ້, ການປະຕິບັດແບບຍືນຍົງ, ແລະການແກ້ໄຂລວມ. ພ້ອມກັນນັ້ນກໍ່ຮັບຮອງເອົາການປຸກຝັງແບບພື້ນຟູ, ເພີ່ມທະວີຄວາມໝັ້ນຄົງດ້ານສະບຽງອາຫານ, ແລະສ້າງຄວາມທົນທານຕໍ່ດິນຟ້າອາກາດ.

ພວກເຮົາຍືນຍົງກັບຜົນກະທົບທີ່ໜັກໜ່ວງທີ່ສຸດຈາກຄວາມວຸ້ນວາຍຂອງດິນຟ້າອາກາດ, ການເສີມຂະຫຍາຍຄວາມຍືດຢຸນຂອງທ້ອງຖິ່ນໂດຍຜ່ານການສ້າງຄວາມສາມາດ, ຄວາມຫຼາກຫຼາຍດ້ານຊີວິດການເປັນຢູ່, ແລະການພົວພັນກັບຮາກຖານ. ເມື່ອຊາວກະສິກອນຈະເລີນຮຸ່ງເຮືອງ, ໂລກກໍ່ຈະເລີນຮຸ່ງເຮືອງເຊັ່ນກັນ.

ການພັດທະນາຊຸມຊົນ ໂຄງການພັດທະນາຊຸມຊົນຂອງພວກເຮົາສ້າງຄວາມເຂັ້ມແຂງໃຫ້ປະຊາຊົນເພື່ອຂັບເຄື່ອນການປ່ຽນແປງໃນຊີວິດຂອງເຂົາເຈົ້າເອງ. ພວກເຮົາເຮັດວຽກຢູ່ໃນຊຸມຊົນທີ່ດ້ອຍໂອກາດເພື່ອເສີມສ້າງຄວາມສາມາດຄົບຖ້ວນ, ການມີສ່ວນຮ່ວມແບບປະຊາທິປະໄຕ ແລະ ກ້າວໜ້າແບບລວມໝູ່. ກຸ່ມດຳເນີນງານຂັ້ນຮາກຖານຄືກຸ່ມປະຕິບັດງານຂັ້ນບ້ານໃນໂຄງການ ແລະ ເຮັດໃຫ້ມີການຕັດສິນໃຈໃນປະຊາຊົນໂດຍກົງ. ການພ້ອມພຽງກັນ ເຮັດໃຫ້ພວກເຮົາສາມາດກຳນົດຄວາມຕ້ອງການໃນທ້ອງຖິ່ນໄດ້, ວາງແຜນ ແລະ ປະຕິບັດວິທີແກ້ໄຂ ແລະ ສ້າງທັກສະ ແລະ ຄວາມເປັນຜູ້ນຳພາ.

ພວກເຮົາເຊື່ອວ່າ ການປ່ຽນແປງທີ່ແທ້ຈິງຈະເກີດຂຶ້ນໄດ້ ກໍ່ຕໍ່ເມື່ອຊຸມຊົນເປັນເຈົ້າດ້ວຍຕົວເອງ. ໂຄງການຂອງພວກເຮົາຮັບປະກັນຜົນກະທົບແບບຍືນຍົງ, ສອດຄ່ອງກັບບຸລິມະສິດທ້ອງຖິ່ນ - ເພາະວ່າວຽກງານການພັດທະນາຂະພັດທະນາໄດ້ດີກໍ່ຕໍ່ເມື່ອປະຊາຊົນເປັນຜູ້ນຳພາ.

ສຸຂະພາບ ແລະ ການປ້ອງກັນພະຍາດ ໂຄງການຂອງພວກເຮົາແມ່ນເລີ່ມຕົ້ນຈາກຄົນບໍ່ແມ່ນຈາກພະຍາດ ເພາະການປ່ຽນແປງທີ່ຍືນຍົງແມ່ນອາໄສຄົນເປັນຕົວຂັບເຄື່ອນຫຼັກໃນການສ້າງ ແລະ ຮັກສາສຸຂະພາບທີ່ດີຂອງທຸກໆຄົນ.

ພວກເຮົາສ້າງຄວາມເຂັ້ມແຂງໃຫ້ຊຸມຊົນໃຫ້ເຂົ້າເຖິງຂໍ້ມູນການບໍລິການດ້ານສຸຂະພາບ ແລະ ການປົວທາງການແພດທີ່ກ້າວໜ້າ. ວິທີການຂອງພວກເຮົາແມ່ນໃຫ້ປະຊາຊົນເປັນເຈົ້າການ, ລະດົມຊຸມຊົນດ້ວຍການເຮັດສຸຂະສຶກສາໃຫ້ຄວາມຮູ້ກ່ຽວກັບວິທີປ້ອງກັນພະຍາດ ລວມທັງສ້າງລະບົບສາທາໃນຂັ້ນທ້ອງຖິ່ນໃຫ້ມີຄວາມເຂັ້ມແຂງ ໂດຍການຮ່ວມມືກັບສະຖານທີ່ປົວສຸຂະພາບ ແລະ ພະແນກການຂອງລັດໃນຂັ້ນທ້ອງຖິ່ນ.





**ເມື່ອປະຊາຊົນມີຄວາມສາມາດຄືກັນ
ແລະ ປະກອບສ່ວນເວລາ, ວຽກງານ
ແລະ ຈຳນວນເງິນພຽງເລັກນ້ອຍ
ຮ່ວມກັນ ເຂົາເຈົ້າກໍ່ສາມາດທີ່ຈະ
ເຄື່ອນຍ້າຍພູເຂົາອອກໄດ້.**

**ດ້ວຍກຸ່ມຊາວກະສິກອນທີ່ເປັນກະ
ດູກສັນຫຼັງຂອງຊາດ ແລະ ຮ່ວມມື
ກັນເພື່ອປັບປຸງຊີວິດຂອງຕົນໃຫ້ດີ
ຂຶ້ນ.**

**ພວກເຮົາຮ່ວມມືກັບປະຊາຊົນ ແລະ
ລັດຖະບານ ເພື່ອປ້ອງກັນ ແລະ ສະ
ກັດກັນພະຍາດຕິດແປດ**

**ຜົນໄດ້ຮັບດ້ານບວກທີ່ຈະໄດ້ຮັບນັ້ນ
ແມ່ນຂຶ້ນຢູ່ກັບປະຊາຊົນເອງທີ່ເປັນ
ກຳລັງແຮງໃນການຂັບເຂື່ອນ**



**ໂຄງການຂອງພວກເຮົາຮຽກຮ້ອງໃຫ້
ຊຸມຊົນມີສ່ວນຮ່ວມເຂົ້າໃນການພັດ
ທະນາຊຸມຊົນຂອງຕົນເອງ**

**ການສ້າງລາຍໄດ້ຈາກການຂາຍ
ແລະ ຈຳໜ່າຍສິນຄ້າໃນທ້ອງຕະ
ຫຼາດແມ່ນການຂັບເຄື່ອນທີ່ສຳຄັນ
ຂອງການພັດທະນາເສດຖະກິດ.**

ສິ່ງແວດລ້ອມ ແລະ ກະສິກຳແບບຍືນຍົງ



ຊາວກະສິກອນຂະໜາດນ້ອຍແມ່ນຢູ່ແຖວໜ້າໃນການຕອບໂຕ້ກັບວິກິດການທາງດ້ານສິ່ງແວດລ້ອມ ແລະ ສັງຄົມຂອງໂລກ ເຫັນໄດ້ວ່າ ເຂົາເຈົ້າມີຄວາມສຳຄັນຫຼາຍເທົ່າໃດ. ເມື່ອເງື່ອນໄຂເອື້ອອຳນວຍໃຫ້ເຂົາເຈົ້າສາມາດຫາລ້ຽງຊີບຕົນເອງໄດ້, ເຂົາເຈົ້າກໍຈະຢູ່ໃນພື້ນທີ່ດິນຂອງຕົນເອງ ແລະ ປົກປັກຮັກສາມັນໄວ້. ທີ່ດິນເປັນພື້ນຖານສຳລັບການປະກອບອາຊີບທຳມາຫາກິນ ແລະ ວັດທະນະທຳຂອງເຂົາເຈົ້າ



ໂຄງການຄໍ້າປະກັນສະບຽງອາຫານ ແລະ ໂພຊະນາການຂອງກຸ່ມຊາວກະສິກອນ

ກຸ່ມຊາວກະສິກອນປັບປຸງການຄໍ້າປະກັນສະບຽງອາຫານ ແລະ ໂພຊະນາການທີ່ສາມາດຕ້ານທານກັບສະພາບອາກາດ

ອົງການມະນຸດສະທໍາເພື່ອຄົນສູ່ຄົນ (HPP) ແລະ ອົງການສົ່ງເສີມສຸຂະພາບ ແລະ ປ້ອງກັນຄວາມທຸກຍາກ(HPA) ຮ່ວມມືຢ່າງໃກ້ຊິດກັບແຂວງຄຳມ່ວນ ເພື່ອປະຕິບັດໂຄງການຄໍ້າປະກັນສະບຽງອາຫານ ແລະ ໂພຊະນາການບັນລຸໄດ້ເຖິງ 5,000 ຄອບຄົວຊາວກະສິກອນ ໃນທົ່ວ 100 ບ້ານຂອງແຂວງຄຳມ່ວນ ນັບຕັ້ງແຕ່ປີ 2021. ສະຫະພາບເອີຣົບ ເປັນຄູ່ຮ່ວມງານການສະໜອງທຶນຕົ້ນຕໍ ແລະ ການປະກອບສ່ວນເພີ່ມເຕີມຈາກຜູ້ໃຫ້ທຶນອື່ນໆ, ຊ່ວຍຂະຫຍາຍໂຄງການຈັດຕັ້ງກຸ່ມຊາວກະສິກອນຈົນກວ່າທ້າຍປີ 2024 ດ້ວຍທຶນເພີ່ມເຕີມຈາກຄູ່ຮ່ວມງານຂະໜາດນ້ອຍ ແລະ ຂະໜາດໃຫຍ່. ກຸ່ມຊາວກະສິກອນເປັນໂຄງສ້າງພື້ນຖານໃນການຈັດຕັ້ງປະຕິບັດກິດຈະກຳຕ່າງໆຂອງໂຄງການ. ຈຸດປະສົງລວມຂອງກຸ່ມຊາວກະສິກອນແມ່ນເພື່ອເພີ່ມທະວີການຜະລິດກະສິກຳແບບຍືນຍົງ ແລະ ສາມາດທົນທານຕໍ່ດິນຟ້າອາກາດ, ປັບປຸງໂພຊະນາການຂອງຄອບຄົວດ້ວຍການກິນອາຫານທີ່ຄົບຖ້ວນ, ຍົກລະດັບຄວາມຮັ່ງມີຂອງຊາວກະສິກອນ ແລະ ສ້າງຜົນຜະລິດໃຫ້ມີເຫຼືອໄວ້ເພື່ອຂາຍ. ໃນກຸ່ມຂອງເຂົາເຈົ້າ, ຊາວກະສິກອນຈະຮຽນຮູ້ວິທີການເພີ່ມຜົນຜະລິດ, ປູກພືດຫຼາຍຊະນິດ, ເຮັດວຽກຮ່ວມກັນຢ່າງມີປະສິດທິພາບ, ຕໍ່ລອງລາຄາກັນເປັນກຸ່ມ ແລະ ຊ່ວຍເຫຼືອເຊິ່ງກັນ ແລະ ກັນ. ເຂົາເຈົ້າຈະປະຊຸມກັນສອງຄັ້ງຕໍ່ອາທິດເພື່ອປຶກສາຫາລືຄວາມຄືບໜ້າ, ບັນຫາຕ່າງໆ ແລະ ໄດ້ຮັບການຝຶກອົບຮົມ.

ຜ່ານການຮ່ວມມືກັນຢ່າງໃກ້ຊິດ ແລະ ການຮຽນຮູ້ສິ່ງໃໝ່, ຊາວກະສິກອນມີຄວາມຄືບໜ້າຢ່າງໃຫຍ່ຫຼວງ. ເປົ້າໝາຍຂອງກຸ່ມຊາວກະສິກອນແມ່ນເພື່ອກ້າວໄປສູ່ການກຸ້ມຕົນເອງໃນເຄືອຂ່າຍຂອງເຂົາເຈົ້າທີ່ມີການຊ່ວຍເຫຼືອເຊິ່ງກັນ ແລະ ຊຶ່ງສາມາດສືບຕໍ່ດ້ວຍຕົນເອງຫຼັງຈາກທີ່ໂຄງການສິ້ນສຸດລົງ. ບັນດາກຸ່ມຊາວກະສິກອນຍັງຄົງສືບຕໍ່ຮ່ວມມືກັນພາຍຫຼັງທີ່ການໃຫ້ສະໜອງທຶນສິ້ນສຸດລົງ. ຊາວກະສິກອນຈຳນວນຫຼາຍຍັງໄດ້ສືບຕໍ່ນຳໃຊ້ສ່ວນສາທິດລວມຂອງບ້ານເພື່ອສ້າງລາຍຮັບຮ່ວມກັນ ແລະ ສືບຕໍ່ກິດຈະກຳອື່ນໆຂອງກຸ່ມເພື່ອເພີ່ມການຄໍ້າປະກັນສະບຽງອາຫານ ແລະ ໂພຊະນາການໃນຫຼາຍຄອບຄົວໃຫ້ສູງຂຶ້ນກວ່າເກົ່າ.



ຊາວກະສິກອນຂະໜາດນ້ອຍສາມາດມີບົດບາດສຳຄັນໃນການສ້າງລະບົບອາຫານທີ່ຍືນຍົງໃນທ້ອງຖິ່ນ, ຕໍ່ສູ້ກັບຄວາມອຶດຫິວ ແລະ ພາວະການຂາດສານອາຫານໃນຊຸມຊົນຂອງຕົນເອງ.

ກິດຈະກຳຫຼັກປະກອບມີ:

- ຈັດຕັ້ງແປງສາທິດເພື່ອປູກ ແລະ ຜະລິດພືດຜັກຕ່າງໆ (1 ແປງຕໍ່ກຸ່ມ)
- ຝຶກອົບຮົມກ່ຽວກັບການເຮັດກະສິກຳທີ່ທົນທານຕໍ່ສະພາບອາກາດ ແລະ ຫຼັກການຜະລິດກະສິກຳແບບຍືນຍົງອື່ນໆ
- ການຈັດຕັ້ງທະນາຄານແນວພັນພືດ
- ການນຳໃຊ້ລະບົບນ້ຳຂະໜາດນ້ອຍສຳລັບການຊົນລະປະທານ
- ສ້າງຕັ້ງເຮືອນຮົ່ມສຳລັບການປູກພືດຜັກລະດູຝົນ
- ສ້າງໜອງປ່າ
- ຝຶກອົບຮົມການລ້ຽງສັດ ແລະ ສ້າງຕັ້ງລະບົບກອງທຶນສິ່ງຕໍ່ສັດລ້ຽງ
- ການແນະນຳນະວັດຕະກຳເຕັກນິກອັນໃໝ່ໃນການແປຮູບອາຫານ, ການກະກຽມ ແລະ ການເກັບຮັກ
- ເພີ່ມຕ່ອງໂສ້ມູນຄ່າ ແລະ ການເຂົ້າເຖິງຕະຫຼາດໃຫ້ສູງຂຶ້ນ
- ສາມາດຕໍ່ລອງຮ່ວມກັນເພື່ອໃຫ້ໄດ້ຮັບປັດໃຈນຳເຂົ້າກະສິກຳທີ່ມີລາຄາຖືກ ແລະ ດີກວ່າ
- ຈັດກອງປະຊຸມປະຈຳອາທິດລະຫວ່າງສະມາຊິກຂອງກຸ່ມຊາວກະສິກອນເພື່ອປຶກສາຫາລືກ່ຽວກັບສິ່ງທ້າທາຍ ແລະ ຊອກຫາວິທີແກ້ໄຂຮ່ວມກັນ
- ສ້າງຜະລິດຕະພັນເຄື່ອງປ່າຂອງດົງໃຫມ່.
- ສະມາຊິກຂອງກຸ່ມຊາວກະສິກອນລົງຢ້ຽມຢາມພາກສະໜາມຢ່າງເປັນປົກກະຕິ ເພື່ອເບິ່ງຄວາມຄືບໜ້າຂອງຊາວກະສິກອນແຕ່ລະຄົນ



**ພວກເຮົາເຮັດວຽກຢູ່ຄຽງຂ້າງຄົນທຸກຍາກ ແລະ ຮ່ວມແຮງຮ່ວມໃຈນຳເຂົາເຈົ້າ
ເມື່ອປະຊາຊົນຖືເອົາຕົນເອງເປັນຈຸດໃຈກາງໃນການພັດທະນາທີ່ມີການຈັດຕັ້ງເປັນໝູ່
ຄະນະ ກໍສາມາດເຮັດໃຫ້ມີການປ່ຽນແປງທີ່ຍືນຍົງໄດ້**

ເລື່ອງລາວຂອງ ທ້າວ ຈັນທາ (ບ້ານໂພນແສດ, 2019-ປັດຈຸບັນ)

“ຂ້ອຍຮຽນຮູ້ການປູກຝັງ ແລະ ລ້ຽງສັດ, ຂ້ອຍໄດ້ຮັບ
ແນວພັນພືດ ແລະ ສັດລ້ຽງ ເພື່ອປັບປຸງໄພຊະນາການ
ແລະ ລາຍຮັບຂອງຄອບຄົວຈາກການຂາຍ.

ເບື້ອງຕົ້ນໝູ່ບ້ານຊອງພວກເຮົາໄດ້ຮັບແບ້ 3 ໂຕ, ໄກ່ 40
ໂຕ ແລະ ເປັດ 40 ໂຕ ຜ່ານລະບົບ “ກອງທຶນໝູນສິ່ງຕໍ່
ສັດລ້ຽງ” ປະຈຸບັນມີແບ້ 40 ໂຕ ຂະຫຍາຍໄດ້ 26
ຄອບຄົວ, ແຜນການຂະຫຍາຍ ແມ່ນ 50 ຄອບຄົວ.

ເຖິງແມ່ນວ່າ ພາຍຫຼັງໂຄງການດັ່ງກ່າວໄດ້ສິ້ນສຸດລົງກໍຕາມ
, ຊາວບ້ານກໍສືບຕໍ່ນຳໃຊ້ບົດຮຽນທີ່ໄດ້ຮັບຈາກການຝຶກ
ອົບຮົມຈາກໂຄງ ເຊັ່ນ: ການໃຫ້ອາຫານໄກ່ດ້ວຍເສດຜັກ
ເພື່ອຫຼຸດຄ່າໃຊ້ຈ່າຍ. ໂຄງການໄດ້ນຳເອົາຄວາມສາມັກຄີ,
ຄວາມຮູ້ ແລະ ການປ່ຽນແປງທີ່ຍືນຍົງມາສູ່ໝູ່ບ້ານຂອງ
ພວກເຮົາ.”



ການປົກປັກຮັກສາຊີວະນານາພັນ ແລະ ປ່າໄມ້



ປ່າໄມ້ທີ່ອຸດົມສົມບູນແມ່ນມີຄວາມສໍາຄັນຕໍ່ແຫຼ່ງນໍ້າ ແລະ ຄຸນນະ ພາບນໍ້າ ລວມທັງສັດນໍ້າ, ສະບຽງອາຫານ ແລະ ທີ່ຢູ່ອາໄສຂອງສັດ ປ່າ, ການຮັກສາ ດິນ ແລະ ການປ້ອງກັນການເຊາະເຈື່ອນ, ການຫຼຸດ ຜ່ອນໄພນໍ້າຖ້ວມ ແລະ ການດູດຊຶມເອົານໍ້າລົງດິນກ່ອນທີ່ຈະໄຫຼລົງສູ່ແມ່ນໍ້າຕ່າງໆ.

ໂດຍການຮ່ວມມືກັບ **ມູນນິທິສັດປ່າໂລກ (WWF)** ແລະ **ສະຫະພັນ ສາກົນເພື່ອການອະນຸລັກທຳມະຊາດ (IUCN)**, ພວກເຮົາໄດ້ຈັດຕັ້ງ ປະຕິບັດສອງໂຄງການປູກຕົ້ນໄມ້ຢູ່ເມືອງຄູນຄຳ, ແຂວງຄຳມ່ວນໃນປີ 2022-2023.

ໂຄງການໄດ້ລະດົມ ແລະ ຈັດຕັ້ງຊາວກະສິກອນທ້ອງຖິ່ນປະກອບສ່ວນເຂົ້າ ໃນການປົກປັກຮັກສາປ່າປ້ອງກັນພູໄຮ ແລະ ຮັບປະກັນການຟື້ນຟູປ່າຊຸດ ໂຊມຕາມພື້ນທີ່ທີ່ມີສັດປ່າອາໄສຢູ່, ການປົກປັກຮັກສາດິນ, ການປ້ອງກັນ ການເຊາະເຈື່ອນ, ການບັນເທົາໄຟນໍ້າຖ້ວມ ແລະ ການດູດຊຶມເອົານໍ້າລົງດິນ ກ່ອນທີ່ຈະໄຫຼສູ່ແມ່ນໍ້າຕ່າງໆ.

ໂຄງການດັ່ງກ່າວໄດ້ຈັດຕັ້ງປະຊາຊົນຈຳນວນ 160 ຄອບຄົວເພື່ອປູກປ່າ ແລະ ດູແລຮັກສາເບ້ຍໄມ້ 50.000 ເບ້ຍໃນສວນກ້າເບ້ຍ, ເພື່ອນຳເອົາໄປ ປູກໃນເຂດປ່າຊຸມຊົນ ແລະ ດູແລຮັກສາຕົ້ນໄມ້ນ້ອຍຈົນກ່ວາມັນຈະໃຫຍ່ ສົມບູນ.

ສ່ວນໜຶ່ງຂອງເບ້ຍໄມ້ແມ່ນຊະນິດພັນໄມ້ເນື້ອແຂງໃນທ້ອງຖິ່ນ ຊຶ່ງໃນທີ່ສຸດ ກໍຈະເລີນເຕີບເປັນຕົ້ນໄມ້ໃຫຍ່ ແລະ ສ້າງລະບົບນິເວດໃຫ້ກັບຄືນສູ່ສະພາບ ເດີມ ແລະ ປັບປຸງເປັນທີ່ຢູ່ອາໄສຂອງສັດປ່າ.

ເບ້ຍໄມ້ອີກສ່ວນໜຶ່ງແມ່ນຫວາຍທີ່ສະໜອງເປັນຜະລິດຕະພັນເຄື່ອງປ່າຂອງ ດົງເຊັນ: ໜ່ວຍຫວາຍທີ່ນິຍົມນຳມາໃຊ້ເປັນສ່ວນປະກອບອາຫານພື້ນບ້ານຂອງ ລາວ ແລະ ລຳຕົ້ນຂອງມັນສາມາດນຳມາເຮັດເຄື່ອງຫັດຖະກຳ ແລະ ເຄື່ອງ ເຟີນີເຈຕ່າງໆ.



ຫຼາຍໆຄອບຄົວໃນເຂດຊົນນະບົດໄດ້ຮັບຜົນກະທົບທາງລົບຈາກການສູນ ເສຍພື້ນທີ່ປົກຫຸ້ມຂອງປ່າໄມ້ທີ່ພາໃຫ້ເກີດໄຟນໍ້າຖ້ວມ ແລະ ດິນເຈື່ອນ ເພີ່ມຂຶ້ນໃນລະດູຝົນ. ສະພາບການດັ່ງ ກ່າວໄດ້ສ້າງຄວາມເສຍຫາຍຕໍ່ ການຜະລິດ ແລະ ການດຳລົງຊີວິດ. ເພາະສະນັ້ນ, ອົງການ HPP ຈຶ່ງຖື ເອົາວຽກງານປູກຕົ້ນໄມ້ເປັນອົງປະກອບໜຶ່ງທີ່ສໍາຄັນຢູ່ໃນທຸກໂຄງການ ສົ່ງເສີມກຸ່ມຊາວກະສິກອນທັງໝົດ.

ກິດຈະກຳດັ່ງກ່າວ ເປັນການຕໍ່ຕ້ານການລັກລອບຕັດໄມ້ຢ່າງແຜ່ຫຼາຍ ແລະ ສອດຄ່ອງກັບນະໂຍບາຍທີ່ເລັ່ງດ່ວນຂອງລັດຖະບານຢ່າງຈະແຈ້ງ ເພື່ອເພີ່ມຈຳນວນພື້ນທີ່ປ່າປົກຄຸ້ມທັງໝົດຈາກປະມານ 33% ເປັນ 70%.

ໃນປີ 2024 ພວກເຮົາໄດ້ເຊັນສັນຍາກັບກອງທຶນພິທັກສິ່ງ ແວດລ້ອມ ແລະ ຊີວະນາໆພັນ Darwin Initiative (ທຶນຊ່ວຍເຫຼືອລ້າງຈາກ ປະເທດອັງກິດ) ເພື່ອຂະຫຍາຍກິດຈະກຳຂອງໂຄງການທີ່ໄດ້ຈັດຕັ້ງຜ່ານ ມາ ແລະ ສຸມໃສ່ 600 ຄອບຄົວໃນ 12 ບ້ານຕື່ມອີກ, ກິດຈະກຳຫຼັກ ແມ່ນປູກເຄື່ອງປ່າຂອງດົງເຊັນ: ພືດເປັນຢາ ແລະ ສ້າງຕະຫຼາດຈຳໜ່າຍ ເພື່ອສົ່ງເສີມຊີວິດການເປັນຢູ່ຂອງຊຸມຊົນ, ພ້ອມກັນນັ້ນກໍຍັງຊ່ວຍເຫຼືອ ໃຫ້ລັດຖະບານບັງຂັບໃຊ້ລະບຽບກົດໝາຍ ເພື່ອຢຸດຕິການລັກລອບຄ້າ ຂາຍສັດປ່າ ແລະ ການຕັດໄມ້ທຳລາຍປ່າແບບຜິດກົດໝາຍ.



**ຊາວກະສິກອນເປັນກຸ່ມແຈ
ອັນສຳຄັນ – ແນວທາງການ
ປະຕິບັດທີ່ຍືນຍົງສາມາດຢຸດ
ຕິການຕັດໄມ້ທຳລາຍປ່າໄດ້.**
ດ້ວຍການຊ່ວຍເຫຼືອ, ການຝຶກອົບ
ຮົມ, ການສະໜອງທຶນ ແລະ ນະໂຍ
ບາຍທີ່ຖືກຕ້ອງ, ຊາວກະສິກອນສາ
ມາດເພີ່ມປະສິດທິພາບໃນການຜົນ
ຜະລິດໃຫ້ສູງຂຶ້ນໄດ້ໂດຍບໍ່ຈຳເປັນ
ຕ້ອງບຸກລຸກປ່າໄມ້ເພື່ອເຮັດການຜະ
ລິດ, ທັງເປັນການປ້ອງກັນທຳມະຊາດ
ແລະ ອານາຄົນຂອງເຂົາເຈົ້າ.



ພວກເຮົາຝຶກອົບຮົມໃຫ້
ຄວາມຮູ້ ແລະ ຈັດຕັ້ງກຸ່ມຊາວ
ກະສິກອນເພື່ອປົກປັກຮັກສາ
ທີ່ດິນ, ປ່າໄມ້ ແລະ ແມ່ນ້ຳ,
ນຳໃຊ້ນ້ຳບາດານຢ່າງມີປະສິດ
ທິຜົນ, ນຳໃຊ້ທີ່ດິນເພື່ອປູກ
ຝັງ ແລະ ລ້ຽງສັດ, ປັບໃຊ້
ແນວທາງການຜະລິດກະສິ
ກຳແບບພື້ນຟູ ແລະ ເຮັດ
ວຽກໃຫ້ກົມກືນກັບທຳມະ
ຊາດ ແລະ ບໍ່ທຳລາຍມັນ.



ການປຸງແຕ່ງອາຫານທີ່ສະອາດ ແລະ ສິ່ງແວດລ້ອມ

ຄອບຄົວສ່ວນໃຫຍ່ຢູ່ເຂດຊົນນະບົດຂອງລາວປຸງແຕ່ງອາຫານຢູ່ໃນເຮືອນຄົວທີ່ຕິດກັບເຮືອນ.

ເຂົາເຈົ້າຕັ້ງເຕົາໄຟດ້ວຍໄມ້ທີ່ນຳມາຈາກປ່າໄມ້ ຫຼື ຖ່ານທີ່ຜະລິດຢູ່ໃນທ້ອງຖິ່ນ.

ວິທີດັ່ງກ່າວນີ້ມີຄວາມສ່ຽງຕໍ່ສຸຂະພາບຢ່າງຫຼວງຫຼາຍ, ໂດຍສະເພາະຕໍ່ແມ່ຍິງ ແລະ ເດັກນ້ອຍທີ່ໂດຍປົກກະຕິຈະຢູ່ໃນເຮືອນຄົວເປັນເວລາຫຼາຍຊົ່ວໂມງໃນທຸກໆມື້.

ນອກຈາກນັ້ນ, ການຕັດໄມ້ເພື່ອເຮັດຟືນ, ການຜະລິດ ແລະ ນຳໃຊ້ຖ່ານເພື່ອເປັນເຊື້ອເພີງຍັງສົ່ງຜົນກະທົບຕໍ່ສິ່ງແວດລ້ອມຢ່າງຫຼວງຫຼາຍ.

ນັບແຕ່ປີ 2018 ເປັນຕົ້ນມາ, ອົງການ HPP ໄດ້ຈັດຕັ້ງໂຄງ ການເຕົາປະຢັດຊີວະມວນຢູ່ແຂວງບໍລິຄຳໄຊ ແລະ ແຂວງຄຳມ່ວນໃຫ້ກັບ 760 ຄອບຄົວ ແລະ ຝຶກອົບຮົມໃຫ້ເຂົາເຈົ້າຮູ້ກ່ຽວການນຳໃຊ້.


ເຕົາປະຢັດຊີວະມວນແມ່ນເຕົາເຊື້ອເພີງດ້ວຍຂີ້ແກບ ແລະ ສິ່ງເສດເຫຼືອຈາກການເກັບກ່ຽວຜົນຜະລິດກະສິກຳ ທີ່ຊາວກະສິ ກອນທຸກຄົນສາມາດເກັບຮັກສາໄວ້ຫຼັງຈາກການເກັບກ່ຽວ. ຂີ້ແກບຈະບໍ່ເຜົາໄໝ້ເປັນຂີ້ເຖົ້າ ແຕ່ຈະຄົງຕົວເປັນຖ່ານຢູ່ໃນເຕົາ ແລະ ບໍ່ປ່ອຍຄວນອອກມາ.



ຜົນຈາກການເຜົາໃໝ້ຂີ້ແກບໄດ້ກ່າຍເປັນຖ່ານຊີວະພາບ ເຊິ່ງທຸກຄອບຄົວໄດ້ຮັບການຝຶກອົບຮົມໃຫ້ນຳໃຊ້ຖ່ານຂີ້ແກບເຜົາເພື່ອເຮັດຝຸ່ນບົມ ແລະ ປຸຍຊີວະພາບຢູ່ສ່ວນຂອງຄົວເຂົາເຈົ້າ.

ໄດ້ຮັບທຶນຊ່ວຍເຫຼືອລ້າຈາກ ກອງທຶນສິ່ງແວດລ້ອມໂລກ, ອົງ ການ ອີຢູ, ກອງທຶນຂອງປະເທດການາດາເພື່ອການລິເລີ່ມການພັດທະນາໃນທ້ອງຖິ່ນ ແລະ ສະຖານທູດອົດສະຕາລີ.

ອີກສ່ວນໜຶ່ງທີ່ສຳຄັນຂອງໂຄງການແມ່ນເພື່ອສ້າງຈິດສຳນຶກໃນຊຸມຊົນກ່ຽວກັບການປ່ຽນແປງຂອງດິນຟ້າອາກາດ ແລະ ການນຳໃຊ້ເຕົາປະຢັດຊີວະມວນໃນຄົວເຮືອນຍັງສາມາດປະກອບ ສ່ວນເຂົ້າໃນການຫຼຸດຜ່ອນ ແລະ ການປັບຕົວຂອງດິນຟ້າອາ ກາດອີກດ້ວຍ.



ສຸຂະພາບ ແລະ ການປ້ອງກັນພະຍາດ

ໂຄງການສຸຂະພາບຂອງພວກເຮົາແມ່ນເລີ່ມຕົ້ນຈາກຄົນບໍ່ແມ່ນຈາກພະຍາດ ເຊັ່ນດຽວກັນກັບຂົງເຂດອື່ນໆຂອງຊີວິດ, ຜົນລັບທີ່ຍືນຍົງເລື່ອງສຸຂະພາບ ແມ່ນອີງໃສ່ປະຊາຊົນເປັນຫຼັກໃນການຂັບເຄື່ອນທີ່ສໍາຄັນໃນການສ້າງ ແລະ ຮັກສາສຸຂະພາບທີ່ດີສໍາລັບທຸກຄົນ.

ໂຄງການສຸຂະພາບຂອງພວກເຮົາ ພວກເຮົາຕອບສະຫນອງຕໍ່ວິທີການດໍາລົງຊີວິດຂອງປະຊາຊົນ; ພວກເຮົາເຮັດ ວຽກຮ່ວມກັບເຂົາເຈົ້າເພື່ອສ້າງ ແລະ ດູແລຮັກສາສຸຂະພາບທີ່ດີໃນຊຸມຊົນຂອງ ເຂົາເຈົ້າ ແລະ ຍົກລະດັບຄວາມເປັນຢູ່ທີ່ດີໃຫ້ສູງຂຶ້ນສໍາລັບທຸກຄົນ.





ພວກເຮົາປຸກຈິດສໍານຶກໃຫ້ຄວາມຮູ້ກ່ຽວກັບພະຍາດວັນນະໂລກແກ່ຊຸມຊົນຈຳນວນຫຼາຍຮ້ອຍຄົນໃນເຂດຊົນນະບົດ. ພະນັກງານພາກສະໜາມ ແລະ ອສບ ໄດ້ກໍານົດກໍລະນີຜູ້ສົ່ງໃສເປັນວັນນະໂລກໂດຍການກັ່ນຕອງຈາກການສຳພາດ ແລະ ການຕິດຕາມເສັ້ນທາງການຕິດຕໍ່ພົວພັນ ແລະ ນຳສົ່ງພວກເຂົາໄປກວດຫາເຊື້ອຢູ່ໂຮງໝໍ ແລະ ຄລີນິກທີ່ມີເຄື່ອງມືທັນສະໄໝ.

ພະຍາດວັນນະໂລກ - ໂຄງການຊອກຫາກໍລະນີທີ່ເປັນວັນນະໂລກ ວິທີການທີ່ຖືເອົາຄົນເປັນສູນກາງໃນການຄວບຄຸມ ແລະ ປ້ອງກັນພະຍາດ

ໂຄງການຊອກຫາກໍລະນີເປັນວັນນະໂລກແມ່ນອີງໃສ່ແນວຄວາມຄິດການຄວບຄຸມພະຍາດວັນນະໂລກຮອບດ້ານຂອງອົງການມະນຸດສະທໍາເພື່ອຄົ້ນສູ່ຄົນ ຊຶ່ງໄດ້ຖືກພັດທະນາ ແລະ ທົດສອບໃນບັນດາປະເທດທີ່ອົງການ HPP ດໍາເນີນງານຢູ່ໃນທົ່ວໂລກ. TC TB ແມ່ນອີງໃສ່ການລະດົມຊຸມຊົນຢ່າງໃກ້ຊິດໃນຂັ້ນພື້ນຖານ ແລະ ເປັນໃຈກາງຂອງແນວຄວາມຄິດທີ່ຊີ້ວ່າ ມີພຽງແຕ່ຄົນເທົ່ານັ້ນທີ່ຈະສາມາດປົດປ່ອຍຕົນເອງໃຫ້ຫຼຸດພົ້ນອອກຈາກພະຍາດຕ່າງໆໄດ້.

ອົງການມະນຸດສະທໍາເພື່ອຄົ້ນສູ່ຄົນ ຈ້າງພະນັກງານພາກສະໜາມທີ່ດໍາລົງຊີວິດ ແລະ ເຮັດວຽກປະຈຳຢູ່ບ້ານເປົ້າໝາຍ. ພວກເຂົາເຈົ້າຈັດກອງປະຊຸມກັບບ້ານເປົ້າໝາຍ ແລະ ເມື່ອໃດທີ່ເຫັນວ່າເປັນໄປໄດ້ ພະນັກງານພາກສະໜາມຈະລົງໄປຫາແຕ່ລະຄົວເຮືອນ ເພື່ອຊອກຫາຄົນເຈັບເປັນພະຍາດວັນນະໂລກ ແລະ ນຳສົ່ງເຂົາໄປກວດຫາເຊື້ອຢູ່ຄລີນິກທ້ອງຖິ່ນ. ທີມງານໂຄງການເຮັດວຽກຮ່ວມກັບພະນັກງານ ອສບ ບ້ານໃນທຸກກິດຈະກຳ ແລະ ລະດົມເອົາຊຸມຊົນໃຫ້ຊ່ວຍເຫຼືອເພື່ອນບ້ານທີ່ໄດ້ຮັບຜົນກະທົບຈາກພະຍາດວັນນະໂລກ ໂດຍຜ່ານການສ້າງຕັ້ງກຸ່ມຕິດຕາມ ແລະ ຊ່ວຍເຫຼືອຄົນເຈັບ (TRIOs). ກຸ່ມ TRIOs ນີ້ຈະປະກອບດ້ວຍຄົນເຈັບທີ່ເປັນວັນນະໂລກ ແລະ ສະມາຊິກໃນຄອບຄົວຫຼື ໝູ່ເພື່ອນ 2 ຄົນທີ່ໄດ້ຮັບການຝຶກອົບຮົມໃຫ້ຄວາມຮັບຮູ້ກ່ຽວກັບພະຍາດວັນນະໂລກ ແລະ ເລື່ອງໂພຊະນາການ. ການສ້າງຕັ້ງກຸ່ມ TRIOs ແມ່ນເພື່ອຮັບປະກັນໃຫ້ຄົນເຈັບໄດ້ກິນຢາໃນແຕ່ລະວັນ. ອົງການ HPP ໃຫ້ຄວາມຮູ້ ແລະ ວັດສະດຸອຸປະກອນທີ່ຈຳເປັນສໍາລັບການປຸກພຶດຕິກຳ, ການລ້ຽງສັດ ແລະ ປັບປຸງໂພຊະນາການໃຫ້ແກ່ກຸ່ມຕິດຕາມ ແລະ ຊ່ວຍເຫຼືອຄົນເຈັບ (TRIOs).

ສິ່ງເສີມໂພສະນາການໃຫ້ຄົນເຈັບສາມາດຫາຍຂາດຈາກພະຍາດວັນນະໂລກ ແລະ ປັບປຸງສຸຂະພາບຂອງເຂົາເຈົ້າໂດຍລວມ ເພື່ອຫຼຸດຜ່ອນຄວາມສ່ຽງຕໍ່ການກັບມາເປັນພະຍາດອີກເທື່ອໜຶ່ງ. ທິນທີ່ໄດ້ຮັບຈາກກອງທຶນໂລກ, ອົງການ HPP ໄດ້ຈັດຕັ້ງໂຄງການ 3 ປີສໍາເລັດໃນເດືອນທັນວາ 2020, ຕາມດ້ວຍໂຄງການ 3 ປີໃຫມ່ (ລວມທັງກອງທຶນໂລກ) ເຊິ່ງເລີ່ມໃນປີ 2021.

ອີງໃສ່ວິທີການທີ່ປະສົບຜົນສໍາເລັດຂອງ HPP ແລະ ການຮ່ວມມືອັນແຂງແກ່ນກັບກະຊວງສາທາລະນະສຸກໃນ ສປປ ລາວ ພວກເຮົາໄດ້ເຊັນສັນຍາອີກ 3 ປີກັບກອງທຶນຊ່ຽວຊານຝລັ່ງ (Expertise France L'Initiative) ໃນປີ 2020. ສັນຍາດັ່ງກ່າວໄດ້ຂະຫຍາຍອອກໄປອີກໄລຍະທີ 2 ແຕ່ປີ 2024 - 2027. ທັງສອງໂຄງການນີ້ພວກເຮົາໄດ້ຈັດຕັ້ງປະຕິບັດຮ່ວມກັບ ສະມາຄົມສຸຂະພາບຊຸມຊົນ ແລະ ການມີສ່ວນຮ່ວມ (CHIAs) ແລະ ກວມເອົາ 22 ເມືອງໃນ 3 ແຂວງແຕ່ປີ 2021-24.

ໂຄງການຂອງພວກເຮົາມີບົດບາດທີ່ສໍາຄັນຫຼາຍຢ່າງຂຶ້ນໃນຄວາມພະຍາຍາມຂອງກະຊວງສາທາລະນະສຸກໃນການລຶບລ້າງພະຍາດວັນນະໂລກໃນກ່ອນປີ 2030.

ພວກເຮົາໄປຫາແຕ່ລະ
ຫຼັງຄາເຮືອນທີ່ຢູ່ໃນບ້ານ
ຫ່າງໄກສອກ ຫຼີກເພື່ອໃຫ້
ຄວາມຮູ້ກ່ຽວກັບພະຍາດວັນ
ນະໂລກ.

ເປົ້າຫມາຍຂອງພວກເຮົາ
ແມ່ນເພື່ອບັນລຸທັງຫຼ້າຄົນ
ຜູ້ທີ່ອາດຈະທົນທຸກຈາກ
ພະຍາດ
ໂດຍບໍ່ຮູ້ຕົວ,
ເພື່ອໃຫ້ເຂົາເຈົ້າໄດ້ຮັບການ
ກວດ, ການປິ່ນປົວ,
ແລະຫາຍດີຂາກພະຍາດ.



ພະນັກງານພາກສະໜາມຂອງ
ພວກເຮົາເດີນທາງໄປຫາຊຸມຊົນ
ຫ່າງໄກຊອກຫຼີກຫຼາຍຮ້ອຍແຫ່ງ.
ເຂົ້າເຖິງຜູ້ທີ່ຕ້ອງການຫຼາຍທີ່ສຸດ.
ເຮັດວຽກຢ່າງໃກ້ຊິດກັບເຈົ້າໜ້າທີ່
ພາກສະໜາມ ແລະ ອາສາສະໜັກ
ສາທາລະນະສຸກບ້ານ, ພວກເຮົາກໍາ
ນົດກໍລະນີ TB ທີ່ເປັນໄປໄດ້ໂດຍ
ຜ່ານການກວດສອບການ ເຄື່ອນ
ໄຫວ ແລະການຕິດຕາມການຕິດຕໍ່



ພະຍາດວັນນະໂລກ - ໂຄງການຊອກຫາກໍລະນີທີ່ເປັນວັນນະໂລກ ວິທີການທີ່ຖືເອົາຄົນເປັນສູນກາງໃນການຄວບຄຸມ ແລະ ປ້ອງກັນ ພະຍາດ



ຜົນໄດ້ຮັບຂອງໂຄງການຄວບຄຸມພະຍາ
ວັນນະໂລກຮອບດ້ານ (TC TB) 2021-23

ການລະບຸຕົວຄົນເຈັບທີ່ເປັນພະຍາດວັນນະ
ໂລກ ແລະ ນຳສົ່ງກວດ:
ທີມງານໂຄງການຂອງ HPP ໄດ້ປະກອບສ່ວນເຂົ້າ
ໃນການຊອກຫາກໍລະນີເປັນພະຍາດວັນນະໂລກໄດ້
671 ກໍລະນີ.

ຄົນທີ່ເຂົ້າເຖິງ:
ທີມງານໂຄງການໄດ້ເຂົ້າເຖິງຈຳນວນ 200,000
ຄົນ ແລະ ໃຫ້ຄວາມຮູ້ກ່ຽວກັບພະຍາດວັນນະໂລກ

ພະນັກງານສຸກສາລາ ແລະ ພະນັກງານ
ອສບ ບ້ານ ໄດ້ຝຶກອົບຮົມ:
ອົງການ HPP ໄດ້ຝຶກອົບຮົມໃຫ້ພະນັກງານສຸກສາ
ລາ ແລະ ພະນັກງານ ອສບ ບ້ານຈຳນວນ 695 ຄົນ

ໂດຍການຮັບຮູ້ຄວາມສຳ
ຄັນຂອງໄພຊະນາການໃນ
ການຟື້ນຕົວ, ໂຄງການໄດ້
ສະໜອງໃຫ້ຄົນ
ເຈັບເປັນທີ່ວັນນະໂລກ
ດ້ວຍຊຸດອາຫານທີ່ມີ
ວິຕາມິນແລະທາດໂປຼຕິນ
ທີ່ຈຳເປັນ. ສິ່ງເຫຼົ່ານີ້ແມ່ນ
ຊ່ວຍໃຫ້ພວກເຂົາຟື້ນຟູ
ຄວາມເຂັ້ມແຂງແລະ
ປັບປຸງການຕອບ
ສະຫນອງຕໍ່ການປິ່ນປົວ.



ກຸ່ມ TRIO – ກຸ່ມຕົວແບບສໍາລັບການດູແລການປົນປົວ ແລະ ການຊ່ວຍເຫຼືອ



ການຊ່ວຍເຫຼືອທີ່ຕໍ່ເນື່ອງໂດຍອົງໃສ່ຄອບຄົວ

ພື້ນຖານທີ່ສໍາຄັນໃນໂຄງການສາທາຂອງພວກເຮົາແມ່ນລະບົບທີ່ອົງໃສ່ຄອບຄົວທີ່ເອີ້ນວ່າ TRIO ທີ່ຊ່ວຍເຫຼືອຄົນເປັນວັນນະໂລກ ແລະ HIV/AIDS ໃຫ້ໄດ້ຮັບການປົນປົວ ແລະ ເບິ່ງແຍງພະຍາດຕິດແປດ.

ໃນໂຄງການ TC TB ແລະ HOPE ຂອງອົງການ HPP ພວກເຮົາຊ່ວຍຄົນເຈັບເພື່ອສ້າງເປັນກຸ່ມຊ່ວຍເຫຼືອ ແລະ ຕິດຕາມຄົນເຈັບ (TRIO).

ກຸ່ມ TRIO ປະກອບດ້ວຍຄົນເຈັບ ແລະ ບຸກຄົນໃກ້ສິດໃນຄອບຄົວ ຫຼື ໝູ່ເພື່ອນອີກສອງຄົນ. ຫນ້າທີ່ຕົ້ນຕໍຂອງກຸ່ມແມ່ນເພື່ອຮັບປະກັນການກິນຢາໃນແຕ່ລະວັນຂອງຄົນເຈັບ ແລະ ການປົນປົວທີ່ຕໍ່ເນື່ອງ.

ກຸ່ມ TRIO ໄດ້ຮັບການຝຶກຝົນໃຫ້ຄວາມຮູ້ກ່ຽວກັບໂພຊະນາການ ແລະ ພະຍາດວັນນະໂລກ ຫຼື HIV/AIDS ແລະ ໄດ້ຮັບການຊ່ວຍເຫຼືອເພື່ອປະຕິບັດວຽກງານຂອງຕົນໃນການຮັບໃຊ້ຄົນເຈັບ.

ອົງການ HPP ສ້າງກຸ່ມຕິດຕາມ ແລະ ຊ່ວຍເຫຼືອຄົນເຈັບ (TRIO) ທີ່ມີຄວາມຮູ້ ແລະ ອຸປະກອນໃນການປຸກຜັກ, ການລ້ຽງສັດ ແລະ ປັບປຸງໂພຊະນາການ. ການປັບປຸງໂພຊະນາການຈະຊ່ວຍການຟື້ນຕົວຂອງຄົນເຈັບ TB ແລະ HIV, ເສີມສ້າງລະບົບພູມຄຸ້ມກັນຂອງເຂົາເຈົ້າ ແລະ ປັບປຸງສຸຂະພາບໂດຍລວມຂອງເຂົາເຈົ້າເພື່ອຫຼຸດຜ່ອນຄວາມສ່ຽງຕໍ່ການກັບຄືນມາເປັນພະຍາດອີກຄັ້ງ.

ກຸ່ມ TRIO ໄດ້ຮັບການສະໜັບສະໜູນຈາກພະນັກງານສາທາລະນະສຸກບ້ານທີ່ເປັນພາກສ່ວນໜຶ່ງຂອງໂຄງການ.



ຜົວຂອງນາງນຸດ ແລະ ເຈື້ອຍຂອງລາວໄດ້ເຂົ້າມາເປັນສະມາສິກກຸ່ມ TRIO. ເຂົາເຈົ້າໄດ້ຮັບການຝຶກອົບຮົມໃຫ້ຄວາມຮູ້ກ່ຽວກັບພະຍາດວັນນະໂລກ, ໂພຊະນາການ ແລະ ຄວາມສໍາຄັນຂອງການປົນປົວຢ່າງຕໍ່ເນື່ອງ. ຫນ້າທີ່ຕົ້ນຕໍຂອງກຸ່ມ TRIO ແມ່ນເພື່ອຮັບປະກັນວ່າ ນາງນຸດໄດ້ກິນຢາໃນແຕ່ລະວັນ ແລະ ປະຕິບັດຕາມແຜນການປົນປົວຂອງລາວ.



ການພັດທະນາຊຸມຊົນ

ການສ້າງລາຍຮັບໃຫ້ແຮງງານເຄື່ອນຍ້າຍ ແລະ ແມ່ຍິງທີ່ອ່ອນແອ

ໃນລະຫວ່າງ ແລະ ພາຍຫຼັງການແຜ່ລະບາດຂອງພະຍາດໂຄວິດ ໄດ້ມີແຮງງານເຄື່ອນຍ້າຍຈຳນວນ 300,000 ຄົນຕົກງານຢູ່ປະເທດໄທ ແລະ ເດີນທາງກັບຄືນມາລາວ. ພວກເຂົາໄດ້ກັບຄືນມາບ້ານເກີດຂອງຕົນ ແລະ ກໍ່ມີວຽກເຮັດງານທຳ.

ຈາກການໃຫ້ທຶນສ່ວຍເຫຼືອລ້າຈາກທະນາຄານ ADB, ອົງການ HPP ໄດ້ຈັດຝຶກອົບຮົມ, ບຸກລະດົມ ແລະ ຈັດຕັ້ງແຮງງານເຄື່ອນຍ້າຍຈຳນວນໜຶ່ງຢູ່ໃນ 5 ບ້ານໃນເຂດຊົນນະບົດຂອງແຂວງຄຳມ່ວນ. ໂຄງການດັ່ງກ່າວມີເປົ້າໝາຍເພື່ອຊ່ວຍໃຫ້ເຂົາເຈົ້າປັບຕົວໃຫ້ເຂົາເຈົ້າກັບບ້ານເກີດຂອງຕົນເອງ.

ໂດຍສະເພາະ ໂຄງການໄດ້ສຸມໃສ່ເພື່ອປັບປຸງຄຸນນະພາບຊີວິດ ແລະ ຄວາມສາມາດໃນການຟື້ນຕົວທາງດ້ານເສດທະກິດຂອງແຮງງານເຄື່ອນຍ້າຍ ຊຶ່ງໄດ້ສ້າງຕັ້ງທຸລະກິດຂະໜາດນ້ອຍ ແລະ ຝຶກອົບຮົມໃຫ້ເຂົາເຈົ້າມີທັກສະຄວາມສາມາດຢ່າງພຽງພໍ ພ້ອມທັງໃຫ້ການຊ່ວຍເຫຼືອຄອບຄົວເຂົາເຈົ້າຂະຫຍາຍການປູກພືດຫຼາຍຊະນິດເພື່ອເພີ່ມຜົນຜະລິດ ແລະ ລາຍໄດ້.

ໃນປີ 2023, ອົງການ HPP ໄດ້ນຳໃຊ້ຮູບແບບກິດຈະກຳການສ້າງລາຍໄດ້ໃຫ້ແກ່ແມ່ຍິງທີ່ອ່ອນແອ ຈາກການສ້າງຕັ້ງໂຄງການໜຶ່ງທີ່ໄດ້ຮັບທຶນຈາກກອງທຶນ L'Oreal ເພື່ອແມ່ຍິງ ຢູ່ໃນ 10 ບ້ານເປົ້າໝາຍເພີ່ມອີກ ຊຶ່ງຈະສິບຕໍ່ຮອດທ້າຍປີ 2025.

ໃນປີ 2024, ໂຄງການດັ່ງກ່າວໄດ້ຂະຫຍາຍການຊ່ວຍເຫຼືອແກ່ແມ່ຍິງຈຳນວນ 250 ຄົນຕື່ມອີກຢູ່ໃນ 5 ບ້ານໂດຍໄດ້ຮັບທຶນຊ່ວຍເຫຼືອຈາກ ບໍລິສັດ ເບຍ Heineken.





ສຸຂະພາບແມ່ ແລະ ເດັກ ແລະ ໂພຊະນາການ

ໃນຕອນທຳອິດ, ອົງການ HPP ໄດ້ເລີ່ມຕົ້ນພາລະກິດປັບປຸງຊີວິດຂອງເດັກນ້ອຍອາຍຸຕໍ່າກວ່າ 5 ປີ ລົງມາ.

ໃນໄລຍະຕໍ່ມາ, ປະຊາຊົນຈຳນວນ 28,000 ຄົນໃນ 19 ບ້ານໄດ້ຮັບການປຸກລະດົມ ແລະ ຝຶກອົບຮົມໃນໂຄງການພັດທະນາຊຸມຊົນທີ່ເອີ້ນວ່າ ໂຄງການຊ່ວຍເຫຼືອເດັກ.

ໂຄງການດັ່ງກ່າວສຸມໃສ່ວຽກງານສຸຂະພາບ, ໂພຊະນາການ, ສຸຂະອະນາໄມ ແລະ ການສ້າງລາຍຮັບ.

ຈາກການຊ່ວຍເຫຼືອຂອງໂຄງການ, ປະຊາຊົນໄດ້ສ້າງກຸ່ມດຳເນີນງານຂອງບ້ານທີ່ໄດ້ຮັບການຊຸກຍູ້, ສະໜັບສະໜູນ ແລະ ຈັດຕັ້ງໃຫ້ມີຄວາມກ້າວໜ້າສຳລັບສະມາຊິກຄົວເຮືອນຢູ່ໃນບ້ານ.

ໂຄງການຊ່ວຍເຫຼືອເດັກສຸມໃສ່ໂດຍສະເພາະແມ່ນການສ້າງຄວາມເຂັ້ມແຂງໃຫ້ຄອບຄົວເພື່ອຫຼຸດຜ່ອນພາວະການຂາດສານອາຫານໃນບັນດາແມ່ຍິງຖືພາ ແລະ ເດັກນ້ອຍອາຍຸຕໍ່າກວ່າ 5 ປີ.

ກຸ່ມປະຕິບັດງານຂອງບ້ານເຮັດວຽກຮ່ວມກັນເພື່ອຮັກສາບ້ານໃຫ້ສະອາດ ແລະ ກໍ່ສ້າງພື້ນຖານໂຄງລ່າງສຳລັບນ້ຳໃຊ້, ສຸຂະອະນາໄມ ແລະ ສຸຂະພິບານໂດຍມີເປົ້າໝາຍເພື່ອປັບປຸງສຸຂະພາບ ແລະ ຄວາມຢູ່ດີກິນດີຂອງແຕ່ລະຄອບຄົວ. ຢູ່ໃນໂຄງການຂອງພວກເຮົາມີຫລາຍພັນຄອບຄົວໄດ້ກໍ່ສ້າງວິດຖ່າຍໃນຄົວເຮືອນທີ່ມີລາຄາຖືກ, ສ່ວນຫຼາຍແມ່ນນຳໃຊ້ວັດສະດຸທີ່ມີຢູ່ໃນທ້ອງຖິ່ນ.


ໂຄງການຊ່ວຍເຫຼືອເດັກສະໜັບສະໜູນແມ່ຍິງໃນການສ້າງຕັ້ງ ແລະ ດຳເນີນລະບົບການລ້ຽງດູເດັກແບບໝູນວຽນຢູ່ໃນບ້ານ ແລະ ສ້າງໂຄງການພັດທະນາເດັກກ່ອນໄວຮຽນ ເພື່ອກຽມຄວາມພ້ອມໃຫ້ເດັກນ້ອຍກ່ອນເຂົ້າໂຮງຮຽນປະຖົມ.

ບົດຮຽນຈາກໂຄງການຊ່ວຍເຫຼືອເດັກ ໄດ້ຖືກພະນວກເຂົ້າໃນໂຄງການສົ່ງເສີມກຸ່ມຊາວກະສິກອນຢູ່ໃນແຂວງຄຳມ່ວນ.

ໂຄງການຊ່ວຍເຫຼືອປະຊາຊົນໃຫ້ຈັດຕັ້ງກັນຂຶ້ນເປັນກຸ່ມດຳເນີນງານຂອງບ້ານ ເພື່ອສ້າງທັກສະ ແລະ ຄວາມຮູ້ທີ່ເຂົາເຈົ້າຕ້ອງການເພື່ອສ້າງການປ່ຽນແປງຮ່ວມກັນ

ໂດຍຄຳນຶງເຖິງຄວາມເປັນຢູ່ທີ່ດີຂອງເດັກ, ຊຸມຊົນອາດຈະຮ່ວມກັນສ້າງເດີ່ນຫຼິ້ນສຳລັບເດັກນ້ອຍ ແລະ ຈັດໃຫ້ພໍ່ຕູ້ແມ່ຕູ້ນຳພາໃນການດູແລເດັກນ້ອຍໃນລັກສະນະທີ່ເປັນສູນດູແລເດັກຂະໜາດນ້ອຍ.

ພາບລວມທາງດ້ານການເງິນ



ສະຫະພັນມະນຸດສະທຳເພື່ອຄົນສູ່ຄົນ

ເປົ້າໝາຍລວມຂອງພວກເຮົາແມ່ນເພື່ອປົກປ້ອງໂລກ, ສ້າງຊຸມຊົນ ແລະ ຊ່ວຍເຫຼືອປະຊາຊົນໂດຍການເຊື່ອມໂຍງເຂົ້າເຈົ້າກັບຜູ້ອື່ນ, ເປີດເຜີຍທຳແຮງບໍ່ມຸ້ງຂອງເຂົາເຈົ້າເພື່ອການປ່ຽນແປງ ແລະ ການດຳເນີນງານໃນທາງບວກ. ສະຫະພັນສະໜັບສະໜູນສະມາຊິກໃນການສະໜອງບັນດາໂຄງການໃນຂັ້ນພື້ນຖານທີ່ອັນສຳຄັນໃນທົ່ວທະວີບອາຟຣິກາ, ອາຊີ, ເອີຣົບ, ອາເມລິກາເໜືອ ແລະ ອາເມລິກາໃຕ້. ການສະໜັບສະໜູນນີ້ປະກອບມີການພັດທະນາໂຄງການ, ການຄຸ້ມຄອງໂຄງການ ແລະ ການດຳເນີນງານ, ການສະໜັບສະໜູນການຄຸ້ມຄອງທາງດ້ານການເງິນ ແລະ ການຊ່ວຍ ເຫຼືອເພື່ອສົ່ງເສີມເປົ້າໝາຍລວມຂອງພວກເຮົາ ແລະ ໄດ້ຮັບອິດທິພົນໂດຍຜ່ານການພົວພັນ ແລະ ຄູ່ຮ່ວມງານທີ່ສຳຄັນ. ການເຄື່ອນໄຫວຂອງການເຄື່ອນໄຫວສະຫະພັນມະນຸດສະທຳເພື່ອຄົນສູ່ຄົນແມ່ນສອດຄ່ອງກັບວາລະຂອງ UN 2030. ຮ່ວມກັບປະຊາຊົນໃນຊຸມຊົນ ແລະ ຄູ່ຮ່ວມງານຈຳນວນຫລາຍຂອງພວກເຮົາ, ພວກເຮົາສືບຕໍ່ຢືນຢູ່ກັບບັນດາປະເທດຍ້ອນວ່າພວກເຂົາພະຍາຍາມບັນລຸເປົ້າໝາຍການພັດທະນາແບບຍືນຍົງ ແລະ ສິນທິສັນຍາປາຣີວາດ້ວຍໂລກຮ້ອນ ແລະ ການປ່ຽນແປງດິນຟ້າອາກາດ, ສ້າງຂະບວນການປ່ຽນແປງໃນທາງບວກທີ່ຍືນຍົງ.

46 ປະເທດໃນ
5 ທະວີບ

1,831
ໂຄງການພັດທະນາ

ເຂົ້າເຖິງປະຊາຊົນ
ຫຼາຍກ່ວາ
15 ລ້ານຄົນ




ຄູ່ຮ່ວມງານໃນການພັດທະນາ

ອົງການມະນຸດສະທຳເພື່ອຄົນສູ່ຄົນມີຄວາມພາກພູມໃຈທີ່ໄດ້ເຮັດວຽກກັບຄູ່ຮ່ວມງານທີ່ຫຼາກຫຼາຍຂອງພວກເຮົາ ແລະ ຂອບໃຈສຳລັບການສະໜັບສະໜູນທີ່ມອບໃຫ້ແກ່ໂຄງການພັດທະນາສັງຄົມຂອງພວກເຮົາ.

ການເປັນຄູ່ຮ່ວມງານແມ່ນສ່ວນໜຶ່ງທີ່ສຳຄັນຂອງສິ່ງທີ່ພວກເຮົາເຮັດ ແລະ ການນຳສະເໜີຄວາມສຳພັນທີ່ເປັນສັນຍາລັກອັນສຳຄັນທີ່ຊ່ວຍໂຄງການພວກເຮົາຈະເລີນຮຸ່ງເຮືອງ. ໃນຂະນະທີ່ຄູ່ຮ່ວມງານໃຫ້ການສະໜອງທຶນທີ່ຈຳເປັນສຳລັບໂຄງການ, ພວກເຮົາກໍ່ປະກອບສ່ວນໃຫ້ຄວາມຮູ້ກ່ຽວກັບຄວາມຈຳເປັນໃນທ້ອງຖິ່ນ ແລະ ມີສາຍພົວພັນທີ່ໄກ່ຊິດກັບຊຸມຊົນ.

ພວກເຮົາໃຫ້ແນວຄວາມຄິດ, ກຳລັງແຮງ, ປະສົບການ ແລະ ຊັບພະຍາກອນຕ່າງໆເພື່ອເຮັດໃຫ້ສິ່ງຕ່າງໆເກີດຂຶ້ນ ດ້ວຍແນວຄິດແນວຄວາມຄິດ ແລະ ຂັ້ນຕອນດຳເນີນໂຄງການທີ່ໄດ້ຜ່ານການທົດລອງ ແລະ ເຊື່ອຖືໄດ້ ແລະ ພ້ອມທີ່ຈະດຳເນີນການ. ບັນດາຄູ່ຮ່ວມງານຂອງພວກເຮົາລວມມີເຈົ້າໜ້າທີ່ລັດຂັ້ນສູນກາງ ແລະ ທ້ອງຖິ່ນ, ມູນນິທິ, ພາກສ່ວນເອກະຊົນ, ຫຼາຍສຳນັກງານ ແລະ ອົງການຈັດຕັ້ງສາກົນຕ່າງໆ.

ພວກເຮົາຂໍສະແດງຄວາມຂອບໃຈມາຍັງຄູ່ຮ່ວມງານຂອງພວກເຮົາທັງໝົດສຳລັບຄວາມເອົາໃຈໃສ່ຊ່ວຍສະໜັບສະໜູນຢ່າງຕໍ່ເນື່ອງ ແລະ ເພື່ອເຮັດວຽກກັບປະຊາຊົນໃນຂັ້ນທ້ອງຖິ່ນ, ສືບຕໍ່ສ້າງການພັດທະນາທີ່ຈຳເປັນເພື່ອການປ່ຽນແປງດ້ານທີ່ດີ ແລະ ຍືນຍົງ.



Humana
People to People Laos

Khouvieng Road, Hom 2, Ban Beungkhayong, Vientiane Capital, Lao PDR



admin@hpp-laos.org



+856 20 225 43426



hpp-laos.org



hpplaos